

Script Of Morning Gojri News Bulletin 19 June 2024 at 1015Hrs

مارننگ گو جری نیوز بلیٹن مورخہ 19 جون 2024

یوہ آکا شوانی جموں بے محمد اکرم چودھری تیں خبر سُنو۔

PM Bihar

وزیر اعظم نریندر مو دی اج بہار غا دورہ ور ہیں۔ وے اُت نالندہ ضلع گا راج گِر مانہ نالندہ یونیورسٹی غا نواں کیمپس غو افتتاح کریں گا۔ وزیر اعظم اپنا دورہ غے دوران راج گِر مانہ عالمی ثقافتی ورثہ نالندہ یونیورسٹی غا قدیم کھنڈرات غو وی دورو کریں گا۔ جس غو نویں تعمیر شدہ یونیورسٹی نال دھنگو رشتو ہے۔ نالندہ یونیورسٹی نانہ بہارت تے مشرقی ایشیا اجلاس (ای اے ایس) ممالک درمیان اشتراک غا طور ور تصور کیو جا ئے۔ اس افتتاحی تقریب مانہ بہار غا گو رنر راجندر ویشوناتھ آرلیکر، وزیر اعلیٰ نتیش کمار، خارجی امور غا وزیر ڈاکٹر ایس جے شنکر سمیت کجھ بور نامور شخصیات جن مانہ 17 ممالک غا مشن غا سربراہ وی پروگرام مانہ شمولیت کریں گا۔ ماحولیاتی تحفظ غا موضوع نانہ دھیان مانہ رکھتاں واں کیمپس 450 ایکڑ اراضی مانہ پھیلو وی ہے۔ اور کیمپس نانہ جدید ترین بنیا دی ڈھانچہ نال پوری طرح لیس نٹ زیرو سبز کیمپ بنایو گیو ہے۔

PM Agriculture

وزیر اعظم نریندر مو دی نے کہیو ہے جے ذراعت بہارت نانہ عالمی طور تیجو بڑو معیشت آلو ملک بنان مانہ بڑو اہم کردار ادا کر سکے۔ انہاں نے کہیو جے مرکزی سرکار کسانان غو معیار زندگی بہتر بنان واسطے واعدہ غی پا بند ہے۔ اور اُن غی آمدنی مانہ اضافو کرنو سرکار غی اولین ترجیح ہے۔ وزیر اعظم وارانسی مانہ منگلواریں پر دھان منتری کسان سمان سمیلن ور اک بڑا اجتماع نال خطاب کر رہیا تھا۔ وزیر اعظم نے اس پروگرام غے دوران لگ بھگ 9 عشاریہ 26 کروڑ کسانان واسطے 20 ہزار کروڑ روپیاں تیں زیا دہ مالیت آلی پر دھان منتری کسان سمان ندھی غی 17 وین قسط وی جاری کی۔ وزیر اعظم نے اس وران اپنی مدد آپ گروپاں غی 30 ہزار تون زیا دہ کالسریاں نانہ کریشی سکھیز غا طور ور سند وی دتی ہیں۔ انہاں نے سرکار غی طرفوں چایا گیا اس قدم نانہ ملک مانہ کسانان غی آمدن مانہ اضافہ آلو دسیو ہے۔ ملک مانہ حالیہ جنرل چنناؤ ور گل کرتاں واں جناب مو دی نے کہیو جے 31 کروڑ تون زیا دہ کالسریاں نے اس جمہوری تقریب مانہ شمولیت کی۔ جہیڑی جے دُنیا مانہ سب تون بڑی تعداد ہے۔ اور امریکہ غی آبا دی غے برابر ہے۔

Srinagar

جموں کشمیر پولیس نے وزیر اعظم نریندر مو دی غا آئندہ جمعہ آلے تہاڑے دورہ غے مد نظر سرینگر نانہ ڈرونز تے کواڈ کپٹراں غی حرکت واسطے عارضی طور ور ریڈ زون اعلان کر دتو ہے۔ اک سماجی میڈیا پوسٹ مانہ سرینگر پولیس نے دسیو ہے جے سرینگر شہر نانہ ڈرون تے کواڈ کپٹر غی اڑان ور فوری طور پابندی عائد کر غے ریڈ زون اعلان کر دتو ہے تے اس دوران ریڈ زون مانہ تمام بلا اجازت ڈرون غی حرکت کرن آلاں نانہ قانون غا متعلقہ ضابطہ غے تحت سزا دتی جا ئے گی۔ واضع رہ جے وزیر اعظم نریندر مو دی اس مہینہ غی 21 تا ریخ نانہ 10 بین القوامی یو گا دن غی تقریب مانہ سرینگر تیں شمولیت کریں گا۔

Buffliaz

ضلع پونچھ گا بفلياز علاقہ مانہہ گذشتہ روز گو لیاں غی آواز سُنن توں بعد حفاظتی فوج نے علاقہ گا مڑھا جنگل مانہہ تلاشی کا روئی شروع کر دتی ہے۔ تے اس سلسلہ مانہہ مزید تفصیلات غی اجوں اڑیک ہے۔

Jammu Mining

غیر قانونی کانکنی غے خلاف مہم نانہہ جا ری رکھتاں واں جموں پولیس نے گذشتہ روز 11 گڈیاں نانہہ قبضہ مانہہ لیو ہے۔ جہیڑی جنوبی جموں مانہہ ناجائز کانکنی مانہہ ملوث پائی گئی ہیں۔ اک سماجی میڈیا پوسٹ مانہہ ضلع پولیس جموں نے کہیو ہے جے عوامی وسائل غا تحفظ تے غیر قانونی کانکنی نال نمڑن واسطے وے اپنی مہم نانہہ جا ری رکھیں گا۔

T20 World cup

مرداں غا آئی سی سی سی ٹی 20 عالمی کپ مانہہ سُر 8 مقابلوں غو آج توں آغاز ہو رہیو ہے۔ یہ تمام تر مقابلہ ویسٹ انڈیز مانہہ کھیڈیا جائیں گا۔ سُر 8 غو پہلو مقابلو آج امریکہ تے جنوبی افریقہ غے بشکار کھیڈیو جائے گا۔ بھارت پلک افغانستان نال میچ کھیڈے گا۔ سُر 8 مانہہ ٹیمان نانہہ 2 گروپاں مانہہ تقسیم کیو گیو ہے۔ پہلا گروپ مانہہ بھارت، افغانستان، اسٹریلیاتے بنگلہ دیش شامل ہیں تے دوجا گروپ مانہہ امریکہ، انگلینڈ، ویسٹ انڈیز تے جنوبی افریقہ شامل ہیں۔ ہر اک گروپ غی اعلیٰ مقام ور رہن آلی 2 ٹیم سیمی فائنل مانہہ اپنی جگہ بناویں گی۔

Army Yoga

عالمی یوگا تہاڑا 2024 غے پیش نظر ضلع راجوری مانہہ بھارتی فوج قبضہ لکیر غے نیڑے بکھ بکھ گرائیاں مانہہ یوگا مشق تے بیداری مہم غو انعقاد کر رہی ہے۔ یوگا غو یوہ اجلاس ضلع غا کلال، پکھرنی، لام، لیراں، بسلی، ٹھنڈی کسی تے سنوٹی گراں مانہہ منعقد ہوا۔ ان تقریبات مانہہ بڑی تعداد مانہہ خواتین تے بچاں سمیت دیگر رہا نشیاں نے وی بدھ چڑھ غے حصو لیو۔ اس پہل غو مقصد للکاری ماحولیات مانہہ صحت متعلق لوکاں مانہہ بیداری عام کرنو ہے۔

Weather

جموں خطہ مانہہ تتی لو نے لگاتار معمول غی زندگی متاثر کی وی ہے۔ چونکہ جموں تے اس غا کول کال غا ضلعان مانہہ درجہ حرارت 40 ڈگری سلیسس توں اُپر ہی رہ رہیو ہے۔ گذشتہ روز جموں غو زیا دہ توں زیا دہ توں زیا دہ درجہ حرارت 43 ڈگری سلیسس ریکارڈ کیو گیو ہے جدکہ دوجی رات غو کھٹوں کھٹ درجہ حرارت 27 عشاریہ 1 ڈگری سلیسس ریکارڈ کیو گیو ہے۔ اس دوران گرمی تے جا ری خشک موسم نے معمول غی زندگی کا روبا ری سرگرمیاں نانہہ متاثر کیو ہے۔